

AZƏRBAYCAN XƏBƏRLƏRİ

Suriyadan 16 nəfər Azərbaycan vətəndaşı repatriasiya olunub

1 saat öncə



Suriyanın şimalında qaçqın düşərgəsi, arxiv fotosu

İyulun 18 və 19-da Suriyadan 16 nəfər Azərbaycan vətəndaşı ölkəyə repatriasiya olunub. Məlumatı Azərbaycan Xarici İşlər Nazirliyi yayıb.

Qurum bildirir ki, xarici ölkələrdə böhran vəziyyəti ilə üzləşmiş Azərbaycan vətəndaşlarının repatriasiyasına məsul dövlət qurumlarından ibarət İşçi Qrupun üzvləri Suriyaya ezam edilib, repatriantlara ilkin tibbi və psixoloji müayinə göstərilib.

Onlar Azərbaycana qayıdış şəhadətnamələri, habelə təyyarə biletləri ilə təmin edilib və ölkəyə gətiriliblər.

XİN bildirir ki, hökumət xarici ölkələrin ərazisində silahlı münaqişənin qurbanına çevrilmiş Azərbaycan vətəndaşlarının repatriasiyası üçün zəruri tədbirləri görməyə davam edəcək.

2025-ci il daxil olmaqla son illər İraq və Suriyadan 473-ü uşaq və 64-ü qadın olmaqla 537 nəfərin repatriasiyası həyata keçirilib. Bunu XİN 2025-ci il üzrə mətbuat üçün buraxılışında qeyd edir.

2011-ci ildə Suriyada vətəndaş müharibəsi başlayıb. 2024-cü ilin sonunda Bəşər Əsədin devrilməsi ilə həmin ölkədə vəziyyət nisbətən sabitləşib.